

ई-कुबेर (e-Kuber) प्रणालीमार्फत त्रयस्थ अदाता  
(Third Party) यांच्या बँक खात्यात थेट रकमा जमा  
करणेबाबत.....

## महाराष्ट्र शासन

### वित्त विभाग

शासन निर्णय क्रमांक : संकीर्ण २०२०/प्र.क्र.६/२०/कोषा-प्रशा ५

मादाम कामा मार्ग, हुतात्मा राजगुरु चौक

मंत्रालय, मुंबई-४०० ०३२

तारीख : १२ नोव्हेंबर, २०२१

- वाचा :-** १. वित्त विभाग, शासन निर्णय क्र.डीडीओ-१००७/प्र.क्र.६२/कोषा प्र-५, दि.०७.०४.२००८.  
२. वित्त विभाग, शासन निर्णय क्र.संकीर्ण-१०१०/प्र.क्र.६८/२०/कोषा प्र-५, दि.२३.१२.२०१०.  
३. वित्त विभाग, शासन निर्णय क्र.संकीर्ण-१०१०/प्र.क्र.६८/२०/कोषा प्र-५, दि.२२.०१.२०१३.  
४. वित्त विभाग, शासन निर्णय क्र.संकीर्ण २०२०/प्र.क्र.६/२०/कोषा प्रशा-५, दि.११.०३.२०२०.

### **प्रस्तावना :**

संदर्भाधिन क्र.२ येथील शासन निर्णयानुसार आहरण व संवितरण अधिका-यांनी अधिदान व लेखा कार्यालय व कोषागार कार्यालयात सादर केलेल्या सर्व देयकांचे प्रदान ईसीएस व एनईएफटी या इलेक्ट्रॉनिक तंत्राचा वापर करून भारतीय रिझर्व्ह बँकेच्या / सार्वजनिक क्षेत्रातील मान्यताप्राप्त बँकाच्या सहाय्याने करण्याबाबत दिलेल्या निर्देशानुसार कार्यवाही करण्यात येत आहे. संदर्भाधिन क्र.४ च्या शासन निर्णयान्वये अधिदान व लेखा कार्यालय, मुंबई यांचेकडून होणारी सर्व प्रकारची प्रदाने आहरण व संवितरण अधिकारी यांच्या थेट बँक खात्यात तसेच निवृत्ती वेतन धारकांचे प्रथम प्रदान व मृत्यू-नि-सेवानिवृत्ती उपदान यांची प्रदाने त्यांच्या संबंधित बँक खात्यात “ई-कुबेर” प्रणालीद्वारे जमा करण्यात येत आहेत. शासनाच्या विविध विभागांमार्फत कंत्राटदार/पुरवठादार/अनुदान प्राप्त संस्था अशा त्रयस्थ अदात्यांना त्यांनी केलेल्या पुरवठ्याप्रती अधिदान व लेखा कार्यालय, मुंबई यांचे कडून करण्यात येणारी सर्व प्रदाने भारतीय रिझर्व्ह बँकेने विकसित केलेल्या “ई-कुबेर” या आज्ञावलीद्वारे करण्याची बाब शासनाच्या विचाराधीन होती.

### **शासन निर्णय :-**

यापुढे शासनाच्या विविध विभागांमार्फत कंत्राटदार/पुरवठादार/अनुदान प्राप्त संस्था अशा त्रयस्थ अदात्यांना अधिदान व लेखा कार्यालय, मुंबई यांचे कडून होणारी सर्व प्रकारची प्रदाने थेट त्रयस्थ अदाता यांच्या बँक खात्यात ई-कुबेर प्रणालीद्वारे जमा करण्यात यावीत.

ई-कुबेर प्रदान प्रणालीची अंमलबजावणी करण्याबाबत सविस्तर कार्यपद्धती व सूचना संदर्भ क्र.४ सोबतच्या जोडपत्रामध्ये विषद करण्यात आल्या आहेत. आता “ई-कुबेर” (e-Kuber) प्रणालीद्वारे त्रयस्थ अदात्यांचे

प्रदान सुरु करण्याची कार्यवाही करण्यात येत असून त्रयस्थ अदात्यांची माहिती प्रणालीवर नोंदविण्याची कार्यवाही आहरण व संवितरण अधिका-यांनी करावयाची आहे. सदर माहिती प्रणालीवर नोंदविताना टंकलेखन दोषामुळे चुकीचे प्रदान झाल्यास, त्याची सर्वस्वी जबाबदारी आहरण व संवितरण अधिका-याची राहिल.

ई-कुबेर प्रदान प्रणाली अंमलबजावणीच्या दृष्टीने अधिदान व लेखा कार्यालय, मुंबई करीता समन्वय अधिकारी म्हणून शासन निर्णय दि. ११.०३.२०२० मधील नमूद अधिकारी काम पाहतील.

ई-कुबेर प्रणाली मार्फत थेट अदात्यांना प्रदान करताना काही कार्यात्मक अडचणी उद्भवल्यास त्याचे निराकरण करण्याच्या दृष्टीने संचालक, लेखा व कोषागारे हे वेळोवेळी उचित आदेश निर्गमित करतील. तसेच कोणत्याही अपरिहार्य अशा तांत्रिक कारणामुळे ई-कुबेर प्रदान प्रणालीमार्फत अदात्यांच्या खात्यात प्रदान करताना अडथळा निर्माण झाल्यास सद्या प्रचलित असलेल्या पद्धतीचा वापर करून प्रदाने करण्याबाबत स्थानिक स्तरावर निर्णय घेण्याचे अधिकार यथास्थित अधिदान व लेखा अधिकारी, मुंबई यांना राहतील.

सदर कार्यप्रणालीची अंमलबजावणी दि. १ जानेवारी, २०२२ पासून करण्यात येईल.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून, त्याचा संकेतांक २०२११११२१६०१५८३३०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( इंद्रजित गोरे )

शासनाचे उपसचिव,

प्रति,

१. मा.विरोधी पक्षनेता, विधानसभा / विधान परिषद, महाराष्ट्र विधानमंडळ सचिवालय, मुंबई.
२. सर्व सन्माननीय विधानसभा / विधान परिषद व संसद सदस्य.
३. राज्यपालांचे सचिव.
४. मुख्यमंत्र्यांचे सचिव
५. सर्व मंत्री व राज्यमंत्री यांचे खाजगी सचिव
६. सर्व मंत्रालयीन प्रशासकीय विभाग
७. मंत्रालयीन सर्व विभागांच्या अधिनस्त असलेल्या सर्व विभागांचे व कार्यालयांचे प्रमुख
८. प्रबंधक, मूल न्यायालय शाखा, उच्च न्यायालय, मुंबई
९. प्रधान महालेखापाल (लेखा परीक्षा)- १, महाराष्ट्र, मुंबई

१०. प्रधान महालेखापाल (लेखा व अनुज्ञेयता)-१, महाराष्ट्र, मुंबई
११. महालेखापाल (लेखापरीक्षा)-२, महाराष्ट्र, नागपूर
१२. महालेखापाल (लेखा व अनुज्ञेयता)-२, महाराष्ट्र, नागपूर
१३. आयुक्त, आयकर (TDS) चर्नीरोड, मुंबई ४००००२
१४. आयुक्त, आयकर (TDS) सिव्हील लाईन\*, नागपूर ४४४००१
१५. प्रबंधक, उच्च न्यायालय (अपील शाखा) मुंबई
१६. सचिव, महाराष्ट्र लोकसेवा आयोग, मुंबई
१७. सचिव, महाराष्ट्र विधीमंडळ सचिवालय, मुंबई
१८. प्रबंधक, लोक आयुक्त व उपलोक आयुक्त यांचे कार्यालय, मुंबई
१९. प्रबंधक, महाराष्ट्र प्रशासकीय न्यायाधिकरण, मुंबई
२०. मुख्य माहिती आयुक्त, महाराष्ट्र राज्य, मुंबई
२१. विशेष आयुक्त, महाराष्ट्र सदन, कोपर्निकस रोड, नवी दिल्ली
२२. सर्व विभागीय आयुक्त
२३. सर्व जिल्हाधिकारी
२४. सर्व जिल्हापरिषदांचे मुख्य कार्यकारी अधिकारी
२५. संचालक, लेखा व कोषागारे, मुंबई
२६. अधिदान व लेखा अधिकारी, मुंबई
२७. सहसंचालक, लेखा व कोषागारे, कोकण/पुणे/नागपूर/औरंगाबाद/नाशिक/ अमरावती
२८. संचालक, स्थानिक निधी लेखा मुंबई,
२९. सह संचालक स्थानिक निधी लेखा मुंबई /पुणे/नागपूर/औरंगाबाद/नाशिक/अमरावती
३०. वित्त विभागातील सर्व कार्यासने
३१. निवड नस्ती कोषा प्र.५